

ТАВЗЕҲНОМА
ба лоиҳаи “Тартиби амалисозии назорати низоми пардохтии
Ҷумҳурии Тоҷикистон”

Лоиҳаи Тартиби амалисозии назорати низоми пардохтии Ҷумҳурии Тоҷикистон (минбаъд – Тартиб) мутобиқи моддаҳои 5 ва 6 Қонуни Ҷумҳурии Тоҷикистон “Дар бораи Бонки миллии Тоҷикистон” ва моддаҳои 20 ва 28 Қонуни Ҷумҳурии Тоҷикистон “Дар бораи хизматрасониҳои пардохтӣ ва низоми пардохтӣ” бо мақсади мусоидат намудан ба фаъолияти самаранок ва муентазами низоми пардохтӣ таҳия шуда, тартиби амалисозии назорати низоми пардохтии Ҷумҳурии Тоҷикистон ва иштирокчиёни он, талабот ба низоми пардохтии аҳамиятнок ва идорақунии хавфҳо дар он, инчунин тартиби аз ҷониби Бонки миллии Тоҷикистон санҷидани мутобиқати қоидаҳои низоми пардохтии аҳамиятнок ба талаботи муқарраргардиدارо муайян менамояд.

Қобили зикр аст, ки айни замон аз ҷониби Бонки миллии Тоҷикистон ба 5 низоми пардохтии ватанӣ ва 9 низоми пардохтии байналмилаӣ иҷозатнома барои фаъолияти оператори низоми пардохтӣ дода шудааст (ҳамагӣ 14 иҷозатномаи амалкунанд). Бинобар ин, бо мақсади пешбурди назорати фаъолияти онҳо, зарурати таҳия ва қабул намудани Тартиби мазкур ба миён омадааст.

Фаъолияти операторони низоми пардохтӣ ва операторони хизматрасониҳои инфрасохтори пардохтӣ ҳусусияти ба худ хос дошта, танзиму назорати онҳо бояд тибқи Принсипҳои инфрасохтори бозори молиявӣ Кумитаи пардохтҳо ва инфрасохтори бозории Бонки ҳисоббаробаркуниҳои байналмилаӣ дар асоси назорати ба хавф нигаронидашуда амалий гарداد.

Лоиҳаи Тартиб дар доираи Созишномаи байни Бонки миллии Тоҷикистон ва Корпоратсияи молиявии байналмилаӣ (IFC) басташуда, дар якҷоягӣ бо мушовирони байналмилаӣ ва маҳаллӣ дар заминаи таҷрибаи муосири ҷаҳонӣ таҳия шуда, бо мақсади татбиқ намудани муқаррароти он нисбати таҳвилгарони хизматрасониҳои пардохтӣ, операторони низоми пардохтӣ ва операторони хизматрасониҳои инфрасохтори пардохтӣ пешбинӣ шудааст.

Дар заминаи таҳия ва қабул намудани лоиҳаи Тартиб, ба роҳ мондани танзим ва амалисозии назорати фаъолияти операторони низоми пардохтӣ, операторони хизматрасониҳои инфрасоҳтори пардохтӣ ва иштирокчиёни низомҳои пардохтӣ аз ҷониби Бонки миллии Тоҷикистон муқаррар карда мешавад, аз ҷумла:

- ҷамъоварӣ, мураттабсозӣ ва таҳлили иттилоот (аз ҷумла маълумоти ҳисботҳо), ки ба фаъолияти операторони низоми пардохтӣ ва иштирокчиёни низомҳои пардохтӣ, инчунин соҳтори ташкилий ва фаъолияти низомҳои пардохтӣ даҳл дорад;
- арзёбии фаъолияти операторони низоми пардохтӣ ва иштирокчиёни низоми пардохтӣ;
- омода намудани таклифҳо оид ба тағиир додани фаъолияти операторони низоми пардохтӣ, операторони хизматрасонии инфрасоҳтори пардохтӣ ва иштирокчиёни низоми пардохтӣ аз рӯи натиҷаи арзёбӣ;
- санчиши фаъолияти операторони низоми пардохтӣ ва операторони хизматрасонии инфрасоҳтори пардохтӣ дар ҷойҳо;
- санчиши аз ҷониби операторони низоми пардохтӣ ва операторони хизматрасонии инфрасоҳтори пардохтӣ риоя шудани талаботи Қонуни Ҷумҳурии Тоҷикистон “Дар бораи хизматрасониҳои пардохтӣ ва низоми пардохтӣ” ва санадҳои меъёрии ҳуқуқии Бонки миллии Тоҷикистон;
- санчиши фаъолияти операторони низоми пардохтӣ ва операторони хизматрасонии инфрасоҳтори пардохтӣ дар самти мутобиқат ба талаботҳои таъмини фаъолияти мунтазами низомҳои пардохтӣ ва низоми идоракунии хавфҳо дар низоми пардохтӣ, ки Бонки миллии Тоҷикистон муқаррар кардааст;
- санчиши риоя шудани талаботи таъмини амнияти иттилоот дар низоми пардохтӣ;
- санчиши мутобиқати ҳуҷҷатҳо ва иттилооти (аз ҷумла, маълумоти ҳисботӣ) ба Бонки миллии Тоҷикистон пешниҳодшуда ба фаъолияти воқеии операторони низоми пардохтӣ;
- санчиши аз ҷониби оператори низоми пардохтӣ татбиқ шудани тартиби назорати иҷрои қоидаҳои низоми пардохтӣ;
- муайян намудани низомҳои пардохтии ниҳоят муҳим ва аз нигоҳи иҷтимоӣ муҳим, санчиши мутобиқати фаъолияти онҳо ба

талаботи барои низомҳои пардохтии аҳамиятнок муқарраркардаи Бонки миллии Тоҷикистон;

- қабул кардани Принсипҳои инфрасохтори бозори молиявии Кумитаи пардохтҳо ва инфрасохтори бозории Бонки ҳисоббаробаркуниҳои байналмилалӣ ва Ташкилоти байналмилалии комиссияи коғазҳои қиматнок, татбиқпазирӣ онҳо ва таъмини татбиқи ин принципҳо нисбати ҳамаи низомҳои пардохтии ниҳоят муҳим ва аз нигоҳи иҷтимоӣ муҳим;

- татбиқи чораҳои фаврии ислоҳӣ ва таъсиррасонӣ дар ҳолати аз ҷониби оператори низоми пардохтӣ риоя нашудани талаботи қонунгузории Ҷумҳурии Тоҷикистон ё санадҳои меъёрии ҳуқуқии Бонки миллии Тоҷикистон;

- баҳо додани нақшаҳои чорабиниҳои операторони низоми пардохтӣ, ки барои рафъи камбудиҳои ошкоршударавона шудааст, агар таҳияи нақшаро Бонки миллии Тоҷикистон тавсия дода бошад.

Қабул гардидани қарори мазкур, боиси пешравии фаъолияти операторони низоми пардохтӣ, рушди хизматрасониҳои пардохтӣ, баҳогузории риояи қонунгузории бонкии Ҷумҳурии Тоҷикистон ва санадҳои меъёрии ҳуқуқии Бонки миллии Тоҷикистон, таъмини субот, бехатарӣ ва муассирии низоми пардохтӣ, ҳавасманӣ барои шаффоғият, таъмини ҳамгирои амалиётӣ, афзоиши дастрасӣ ба хизматрасониҳои пардохтӣ ва кафолати ҳимояи ҳуқуқи истеъмолкунандагони ин хизматрасониҳо, таъмини фазои солими рақобатпазирӣ ва пешбурди фарогирии молиявӣ амалӣ мегардад, ҳавфҳои ба фаъолияти номунгизам дучор шудани низомҳои пардохтӣ коҳиш меёбанд.

Қабули қарори мазкур аз буҷети давлатӣ ҳарочоти иловагӣ талаб намекунад.

